



Kunsill
tal-Unjoni Ewropea

Brussell, 15 ta' Mejju 2024
(OR. en, de, fr)

Fajl Interistituzzjonali:
2021/0106(COD)

9645/24
ADD 1 REV 2

CODEC 1252
TELECOM 172
JAI 742
COPEN 227
CYBER 142
DATAPROTECT 203
EJUSTICE 33
COSI 69
IXIM 127
ENFOPOL 212
RELEX 627
MI 479
COMPET 525

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENTO TAL-PARLAMENT EWROPEW U TAL-KUNSILL li jistabbilixxi regoli armonizzati dwar l-intelliġenza artifiċjali u li jemenda r-Regolamenti (KE) Nru 300/2008, (UE) Nru 167/2013, (UE) Nru 168/2013, (UE) 2018/858, (UE) 2018/1139 u (UE) 2019/2144 u d-Direttivi 2014/90/UE, (UE) 2016/797 u (UE) 2020/1828 (l-Att dwar l-Intelliġenza Artifiċjali) (l-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni minn Franza

Franza tilqa' b'sodisfazzjon l-adozzjoni ta' dan it-test innovattiv, li ser jiżgura li ċ-ċittadini Ewropej kollha jkollhom aċċess sikur għall-innovazzjonijiet magħmula possibbli bl-intelliġenza artifiċjali u li jiffirma l-ewwel element kostituttiv tar-regolamentazzjoni tal-IA fuq skala globali.

Hekk kif issa deklin fil-faži tal-implimentazzjoni ta' dan ir-Regolament, Franza tixtieq li din issir f'qafas li jinkoraġġixxi l-iżvilupp tal-innovazzjoni fl-Ewropa, sabiex dan ir-Regolament ikun tabilhaqq parti minn strateġija Ewropea determinata li tappoġġa t-tisħiħ ta' ekosistema ta' innovazzjoni Ewropea fl-IA.

Għalhekk, Franza ttenni l-appoġġ tagħha għad-dikjarazzjoni tal-Kummissjoni Ewropea magħmula fil-laqgħa tal-COREPER fit-2 ta' Frar 2024, li pprevediet b'mod partikolari:

- l-istabbiliment ta' gruppi ta' esperti u konsultazzjonijiet ma' partijiet ikkonċernati biex jiffaċilitaw l-implimentazzjoni kongunta tar-Regolament ma' regolamenti settorjali applikabbli oħra, sabiex jiġi evitat kwalunkwe piż amministrattiv bla bżonn jew ridondanza għan-negozji tagħna;
- l-adozzjoni ta' mudell għal "sommarju dettaljat biżżejjed" tad-data użata biex tħarreg mudelli tal-IA għal skopijiet ġenerali u tal-linji gwida għall-użu tagħha, biex jiżgura bilanċ bejn il-protezzjoni tal-kunfidenzjalità kummerċjali u l-faċilitazzjoni tal-eżerċizzju tad-drittijiet mid-detenturi ta' drittijiet tal-awtur;
- implimentazzjoni tar-Regolament li tkun flessibbli u li tibqa' valida fil-futur, sabiex dan il-korpus legali jiġi emendat u aġġornat kif meħtieġ biex jiehu kont tal-progress teknoloġiku, b'mod partikolari għall-parametri tal-klassifikazzjoni applikabbli għal mudelli tal-IA għal skopijiet ġenerali.

Dikjarazzjoni mill-Awstrija

Sa mill-bidu tan-negozjati, l-Awstrija hadmet favur regolamentazzjoni tal-intelliġenza artifiċjali b'mod li jiffoka fuq l-użu sikur u fuq il-benefiċċju tagħha għall-bnedmin. Att legali ta' dan it-tip għandu jkun konformi mad-drittijiet fundamentali u mad-drittijiet tal-bniedem u jgħin biex jippromwovi l-fiduċja fl-intelliġenza artifiċjali fost dawk ikkonċernati.

Ninnotaw li l-kompromess dwar l-Att dwar l-Intelligenza Artifiċjali ma neħhiex għalkollox ċertu tħassib tal-Awstrija fir-rigward tal-protezzjoni tad-data u d-drittijiet tal-konsumatur. Dan it-tħassib huwa mfisser hawn taħt:

- Għandna dubju dwar is-sustanza tad-deċiżjoni li jiġu rregolati l-ammissibbiltà u l-limiti tal-prattiki tal-infurzar tal-liġi fi strument ta' regolamentazzjoni tas-suq bħalma huwa l-Att dwar l-Intelligenza Artifiċjali. Il-ħtieġa li tintuża l-intelligenza artifiċjali u r-riskji assoċjati ma' dan l-użu jvarjaw sostanzjalment skont jekk l-użu jsirx f'kuntest privat/kummerċjali jew jekk ikunx fil-kuntest tal-infurzar tal-liġi.
- L-eċċezzjonijiet stipulati fl-Artikolu 5(1)(h) dwar l-użu ta' applikazzjonijiet ta' identifikazzjoni bijometrika remota "fil-hin reali" fi spazji aċċessibbli għall-pubbliku għall-finijiet ta' infurzar tal-liġi huma estensivi żżejjed u mhumiex konformi mal-idea tal-Awstrija tal-interferenza proporzjonata mad-drittijiet fundamentali taċ-ċittadini. Nirrikonoxxu l-inkluzjoni fit-test ta' klawżoli importanti ta' salvagwardja matul in-negozjati. Madankollu, dawn mhumiex biżżejjed biex ixejnu t-tħassib dwar l-interferenza mad-drittijiet fundamentali, b'mod partikolari fir-rigward tal-protezzjoni tad-data personali taċ-ċittadini.
- L-użu ta' applikazzjonijiet ta' identifikazzjoni bijometrika "post"-remota għall-finijiet ta' infurzar tal-liġi wkoll jirrappreżenta interferenza intensa mad-drittijiet fundamentali taċ-ċittadini u għalhekk kien imissu jkun inkluż fil-lista ta' Prattiki (strettament) ipprojbti stipulati fl-Artikolu 5. Il-klassifikazzjoni tagħhom bħala applikazzjonijiet ta' riskju għoli tal-IA ma tikkorrispondix mar-riskju potenzjali assoċjat mal-użu ta' applikazzjonijiet bħal dawn.
- Bl-istess mod, l-użu ta' applikazzjonijiet ta' rikonoxximent tal-emozzjonijiet u kategorizzazzjoni bijometrika messhom ġew inklużi fil-lista ta' Prattiki (strettament) ipprojbti stipulati fl-Artikolu 5 peress li jikkostitwixxu interferenza intensa mad-drittijiet fundamentali taċ-ċittadini. Il-klassifikazzjoni tagħhom bħala sistemi ta' riskju għoli tal-IA ma tikkorrispondix mar-riskju potenzjali assoċjat mal-użu ta' applikazzjonijiet bħal dawn.

- L-eżenzjoni tal-partekipanti f'ambjenti ta' esperimentazzjoni regolatorja mill-impożizzjoni ta' multi, kif prevista fl-Artikolu 57(12), mhix konsistenti mal-Artikolu 83 GDPR, li ma jipprevedix eżenzjoni bħal din fil-każ ta' ksur tal-protezzjoni tad-data. Sal-punt li dan jikkostitwixxi ordni ta' infurzar lill-awtoritajiet superviżorji tal-protezzjoni tad-data, huwa kuntrarju għall-Artikolu 52 GDPR peress li l-awtoritajiet superviżorji nazzjonali għandhom jagixxu b'indipendenza shiħa fit-twettiq tal-kompiti tagħhom skont l-Artikolu 52(1) GDPR u għandhom ikunu jistgħu jiddeċiedu dwar l-impożizzjoni ta' multi b'mod għalkollox indipendenti.
- L-Artikolu 59(1) jipprevedi awtorizzazzjoni ġenerali, indiskriminata u orizzontali għall-ipproċessar ta' kwalunkwe data personali f'ambjenti ta' esperimentazzjoni regolatorja. Mill-perspettiva tal-protezzjoni tad-data, din id-dispożizzjoni hija vaga żżejjed u għalhekk ma tistax tikkostitwixxi bażi legali għall-ipproċessar tad-data. L-użu mill-ġdid tad-data personali miġbura għal skop speċifiku għal finijiet li m'għandhom ebda rabta sostantiva jew formali mal-iskop inizjali ma huwa b'ebda mod prevedibbli għas-sugġett tad-data. Sal-punt li d-dispożizzjoni hi maħsuba li tkun forma ta' użu mill-ġdid li huwa "kompatibbli" skont it-tifsira tal-Artikolu 6(4) GDPR, għandu jkun innotat li l-Artikolu 59(1) ma jikkostitwixxix miżura meħtieġa u proporzjonata f'soċjetà demokratika biex tissalvagwardja l-oġettivi msemmija fl-Artikolu 23(1) skont l-Artikolu 6(4) GDPR. Barra minn hekk, id-dispożizzjoni ma tiddistingwix bejn kategoriji speċjali ta' data personali skont l-Artikolu 9(1) GDPR u data personali oħra. Fil-fehma tal-Awstrija, l-ipproċessar ta' kategoriji speċjali ta' data personali mhix permissibbli abbażi tal-Artikolu 6(4) GDPR u tmur kontra l-valutazzjoni tar-riskju sottostanti għall-GDPR.
- Barra minn hekk, l-Artikolu 59(1) jinjora għalkollox il-minimizzazzjoni tad-data li hija prinċipju tal-protezzjoni tad-data skont l-Artikolu 5(1)(c) GDPR, peress li la l-ambitu u lanqas il-kategoriji tad-data personali potenzjalment ipproċessata f'ambjenti ta' esperimentazzjoni regolatorja ma huma limitati b'xi mod.

- L-awtorizzazzjoni biex l-Anness III jiġi emendat għadha ristretta wisq mill-perspettiva tal-politika dwar il-protezzjoni tal-konsumatur. F'każ li l-Kummissjoni Ewropea tiddetermina li applikazzjonijiet bħal prodotti konnessi jew assistenti virtwali għandhom jiġu inklużi fil-lista ta' sistemi ta' riskju għoli f'konformità mal-Anness III, dawn ma jaqghux taħt il-punti 1 sa 8 tal-Anness III u b'hekk ma jkunux jistgħu jitqiesu.
-